

न्यायालय जिला कलक्टर, बाड़मेर

पीठासीन अधिकारी—श्री शिवप्रसाद एम.नकाते आई.ए.एस.

राजस्व अपील संख्या 02/2017

अपीलांट्स

बनाम

रेस्पोडेंट्स

1.केसाराम पुत्र प्रभुराम  
2.कांकूदेवी पत्नि केसाराम  
जाति भील निवासी परिहार  
सेवा सदन की गली,नेहरू  
कालोनी,बालोतरा

1.तहसीलदार,पचपदरा  
2.बुधाराम पुत्र सरदाराराम  
जाति भील निवासी परिहार  
सेवा सदन की गली नेहरू,  
कालोनी,बालोतरा



राजस्व अपील अन्तर्गत धारा 225 राजस्थान काश्तकारी अधिनियम विरुद्ध आदेश दिनांक 16.09.2016 बमुकदमा संख्या 03/2016 द्वारा तहसीलदार पचपदरा

- उपरिस्थित:-1. श्री सुनील के.मेराजा अधिवक्ता अपीलांट्स की ओर से।  
2. श्री सोहन दवे राजकीय अभिभाषक रेस्पोडेंट सं. 01 की ओर से।  
3. श्री गणपत गुप्ता अधिवक्ता रेस्पोडेंट संख्या 02 की ओर से।

निर्णय

दिनांक 12.07.2017

1. संक्षेप में अपीलांट्स की अपील के तथ्य इस प्रकार हैं कि रेस्पोडेंट संख्या 02 बुधाराम ने एक आवेदन पत्र तहसीलदार,पचपदरा के समक्ष पेश कर जाहिर किया कि मौजा जेरला में उसकी खातेदारी खेत खसरा नम्बर 1034/471 रकबा 01 बीघा 03 विस्वा व खसरा नम्बर 1043/472 रकबा 04 विस्वा कुल रकबा 01 बीघा 07 विस्वा भूमि पर अपीलांट्स कांकूदेवी व केसाराम जाति भील साकिन जैरला ने अतिक्रमण कर कब्जा किया है। इसलिये कब्जा हटाया जाकर, मुझे कब्जा दिलाया जाए। इस पर अधीनस्थ न्यायालय तहसीलदार पचपदरा ने धारा 183 (बी) राजस्थान काश्तकारी अधिनियम के तहत अपीलांट्स के विरुद्ध प्रकरण संख्या 03/16 दर्ज कर, बाद जाँच एवं सुनवाई अपीलाधीन आदेश दिनांक 16.09.2016 द्वारा अपीलांट्स को प्रश्नगत भूमि से बेदखल करने के आदेश पारित किये एवं 15/-जुर्माना आरोपित किया। इस आदेश से व्यथित होकर अपीलांट्स ने यह अपील धारा 225 राजस्थान काश्तकारी अधिनियम के तहत हमारे समक्ष पेश की। अपीलांट्स ने अपील देरी से प्रस्तुत करने हेतु धारा 5 लिमिटेशन एक्ट का प्रार्थना पत्र मय शपथ पत्र पेश किया।

जिला कलक्टर  
बाड़मेर



2. हमने अपील अपीलांट्स दर्ज रजिस्टर कर, रेस्पोंडेंट्स को सम्मन किये एवं अपीलाधीन पत्रावली तलब की।
3. हमने दोनो पक्षों की बहस सुनी। अपीलांट्स के विद्वान अधिवक्ता का यह तर्क है कि विवादित भूमि प्रारम्भ में कांकूदेवी व दायलीदेवी ने शामलाती रूप से दिनांक 13.04.2004 को दो अलग अलग ईकरारनामा के खसरा नम्बर 472/1 में रकबा 08 विस्वा व खसरा नम्बर 471 में रकबा 02 बीघा 06 विस्वा एवं खसरा नम्बर 470 में रकबा 10 बीघा 06 विस्वा व खसरा नम्बर 469 में रकबा 10 बीघा 08 विस्वा कुल 23 बीघा 08 विस्वा भूमि जरिये पजीबद्ध बेचान के मूल खातेदार मांगीलाल पुत्र मेघाराम भील से खरीद की थी। जिसमें अपीलांट कांकूदेवी एवं दायली देवी का सभी खसरो में 1/2-1/2 हिस्सा होने से अपीलांट कांकूदेवी का 11 बीघा 14 विस्वा हक हिस्सा था। अपीलांट कांकूदेवी व दायली देवी ने अपना-अपना कब्जा वक्त खरीद दिनांक 13.04.2004 कायम कर दिया था। तत्पश्चात् दायली देवी द्वारा अपना हिस्सा अलग-अलग बेचानों द्वारा बेचान करने एवं आगे के केताओं द्वारा कमोतः बेचान करने पर रेस्पोंडेंट बुधाराम ने खसरा नम्बर 1034/471 व 1043/472 के जरिये 1 बीघा 07 विस्वा भूमि खरीद की है, जो गलत बंटवाड़े एवं गलत तरमीम से अपीलांट कांकूदेवी के पूर्व से काबिज हक हिस्से की भूमि के सम्बन्ध में गलत रूप से विवाद खड़ा किया है, जबकि अधीनस्थ न्यायालय ने जिसे अतिक्रमण मानकर हटाने का आदेश दिया है, वहाँ अपीलांट का वक्त खरीद से विधि सम्मत काश्त कब्जा है एवं अपीलांट को अपने विधिक कब्जे का संरक्षण करने का पूर्ण अधिकार है। उन्होंने तर्क दिया कि राजस्व रिकॉर्ड अनुसार अपीलांट कांकूदेवी व केसाराम विवादित आराजी के सेढा पड़ोसी है मौके पर सड़क बनने से कुछ जमीन कम हुई है अपीलांट अपने पुराने कब्जे एवं विधिक हक हिस्से अनुसार विवादित आराजी पर काबिज है। अपीलांट ने वक्त खरीद दिनांक 13.04.2004 के बाद विवादित आराजी के सम्बन्ध में कोई बेचान नहीं किया है। आज भी अपीलांट के हिस्से में 11.14 बीघा भूमि आती है एवं दायली देवी ने अपने हिस्से की भूमि का बेचान किया है एवं उसके बाद में भी अलग-अलग केताओ द्वारा खरीद की गयी है। ऐसी स्थिति में रेस्पोंडेंट बुधाराम के कब्जे काश्त की भूमि में यदि कोई कमी या त्रुटि होती है, तो उसका आक्षेप अपीलांट पर लगाकर अपीलांट के वैध कब्जे काश्त से बेदखल किये जाने का आदेश पारित करना न्यायोचित नहीं है। उन्होंने तर्क दिया कि अपीलांट्स के विरुद्ध प्रस्तुत प्रकरण में अपीलांट केसाराम को अप्रार्थी संख्या 02 के रूप में बतौर पक्षकार संयोजित किया गया, किन्तु अधीनस्थ न्यायालय ने केसाराम को सुनवाई का कोई नोटिस जारी नहीं किया। ऐसी

जिला कलक्टर  
ब्याडमेर

स्थिति में केसाराम को सुनवाई का अवसर दिये बिना अपीलाधीन आदेश पारित करना गलत है। अधीनस्थ न्यायालय द्वारा अपीलांत कांकूदेवी को जारी नोटिस में भी सही पता नहीं लिखा गया है। अपीलांत परिहार सेवा सदन वाली गली नेहरू कालोनी बालोतरा की निवासीनी है। अपीलांत की तलबी हेतु जारी नोटिस में पता केवल बालोतरा लिखा गया है। बालोतरा एक बड़ा शहर है ऐसी स्थिति में तामिल कुनन्दा ने किस महिला को नोटिस दिया एवं किस मकान पर नोटिस चस्पा किया, पहचान का कोई तथ्य अंकित नहीं है। विधि का यह सुस्थापित सिद्धान्त है कि कोई भी आदेश पारित करने से पूर्व प्रभावित पक्षकार को समुचित रूप से सूचना देकर सुनवाई का अवसर प्रदान किया जावे किन्तु हस्तगत प्रकरण में अपीलांट्स को कोई नोटिस नहीं मिले और न ही जाति तौर पर तामिल हुए है। तामिल कुनन्दा ने नोटिस सही रूप से नियमानुसार तामिल नहीं करवाया है, बल्कि रेस्पोंडेंट से मिली भगत कर उक्त फर्जी कार्यवाही की है। उन्होंने तर्क दिया कि पत्रावली में नेखबन्दी की कार्यवाही एक तरफा की गयी है, मौका फर्द में कहीं पर भी यह वर्णित नहीं है कि किसने किसकी भूमि पर कितना अतिक्रमण किया है ऐसी स्थिति में जब अतिक्रमण हेतु कोई स्पष्ट अंकन अधीनस्थ न्यायालय की पत्रावली में नहीं है तो रेस्पोंडेंट के आवेदन को सही मानना न्यायिक दृष्टि से उचित नहीं है। मियाद के सम्बन्ध में इनका तर्क है कि अपीलाधीन आदेश अपीलांट्स को सुनवाई का अवसर दिये बिना एक तरफा पारित किया है, जिसकी जानकारी पूर्व में अपीलांत को नहीं थी। दिनांक 27.12.2016 को जब आरआई बालोतरा ने केवल अपीलांत कांकूदेवी को अतिक्रमी घोषित करने का नोटिस दिया, तब अपीलांत दिनांक 30.12.2016 को आदेश एवं दस्तावेज की प्रमाणित मिलने पर अपीलाधीन आदेश का ज्ञान हुआ और वास्तविक ज्ञान की तारीख से अपील अंदर मयाद पेश की है। इसलिये अपीलांट्स की अपील स्वीकार कर, अपीलाधीन आदेश को निरस्त किया जाए।

4. इसके जवाब में रेस्पोंडेंट संख्या 02 के विद्वान अधिवक्ता का यह तर्क है कि रेस्पोंडेंट बुधाराम ने उसकी खातेदारी भूमि मौजा जेरला के खसरा नम्बर 1034/ 471 रकबा 1.03 बीघा व खसरा नम्बर 1043/472 रकबा 0.04 बीघा कुल 01.07 बीघा भूमि पर अपीलांत द्वारा अतिक्रमण करने पर उन्हे बेदखल कर कब्जा प्राप्ति हेतु तहसीलदार पचपदरा के समक्ष प्रार्थना पत्र प्रस्तुत किया गया। अनुसूचित जाति वर्ग के कृषक की भूमि पर अतिक्रमण की सूचना पर उस भूमि को अतिक्रमण से मुक्त करना विधि की मांग है। अतिक्रमण से मुक्त करने की कार्यवाही के दौरान अगर स्वयं प्रार्थी अनुपस्थित रह जाते हैं तो उसे अनुसूचित जाति वर्ग के कृषक की भूमि पर काबिज रहने देना लोक नीति के

जिला कलेक्टर  
बाडमेर



विरुद्ध कार्य करना है। धारा 183 बी राजस्थान काश्तकारी अधिनियम एक सरसरी जाँच का प्रकरण है। यह कोई नियमित वाद नहीं है अपीलांट-अप्रार्थीनी का नोटिस दो मोतबिरान के रूबरू चरपा किया गया है। नोटिस उनके आबाद मकान पर चरपा है, यह तामिल समुचित है। धारा 183 बी का आदेश अधिकारी का विवेकशील आदेश है। इस बात की संतुष्टि हो जाने पर कि अनुसूचित जाति के कृषक की खातेदारी जोत पर अतिक्रमण हुआ है, उसे बेदखल कर कब्जा वापिस दिलाने हेतु आदेश पारित किया जा सकता है। अधीनस्थ न्यायालय के आदेश की पालना में जो मौका फर्द तैयार हुई, उसमें अपीलांट अपने रिकार्डेड खातेदारी रकबे से अधिक उरतदाता की खातेदारी भूमि में कब्जा किये हुए पाये गये हैं। अपीलांट अतिक्रमी है तथा किसी प्रकार की सहायता प्राप्त करने के अधिकारी नहीं है। अपीलांट कांकुदेवी को अपीलाधीन आदेश का ज्ञान पूर्व में हो चुका था। अपीलांट ने काफी देरी से अपील पेश की है, अपील मियाद बाहर है। अतः उपरोक्त समस्त तथ्यों का विवेचन करते हुए अधीनस्थ न्यायालय तहसीलदार पचपदरा ने अपना न्यायोचित निर्णय पारित किया है। इसलिये अपीलांट की अपील अपीलांट्स मय खर्चा खारिज फरमाई जाए।

- हमने दोनो पक्षों के तर्कों पर मनन किया। अपीलाधीन पत्रावली एवं प्रस्तुत दस्तावे जात का ध्यानपूर्वक अवलोकन किया। अपीलाधीन पत्रावली के अवलोकन से रेस्पोंडेंट बुधाराम ने मौजा जैरला के खसरा नम्बर 1034/471 रकबा 1.03 बीघा व खसरा नम्बर 1043/472 रकबा 0.04 बीघा कुल 01.07 बीघा भूमि पर अपीलांट द्वारा किये गये अतिक्रमण को हटाने हेतु तहसीलदार पचपदरा के समक्ष प्रार्थना पत्र पेश किया। रेस्पोंडेंट बुधाराम द्वारा प्रस्तुत प्रकरण में अपीलांट कांकुदेवी व केसाराम को अप्रार्थी पक्षकार बनाया जाकर अपीलांट्स के विरुद्ध धारा 183 बी के तहत प्रकरण पेश किया मगर अधीनस्थ न्यायालय तहसीलदार ने अपीलांट केसाराम को आवेदन की सूचना/नोटिस व अपना पक्ष रखने बाबत सुनवाई का कोई नोटिस जारी नहीं किया है। दिनांक 01.8.2016 को प्रकरण दर्ज कर, अपीलांट-अप्रार्थीनी कांकुदेवी के नाम पेशी तारीख 26.8.2016 का नोटिस जारी किया गया। दिनांक 26.8.2016 की आर्डर शीट में अपीलांट-अप्रार्थीनी का नोटिस आबाद मकान पर चरपा करना एवं अनुपस्थित होने का उल्लेख किया गया है। जारी नोटिस के अवलोकन से नोटिस पर अपीलांट-अप्रार्थीनी का पूर्ण पता अंकित नहीं है, एवं नोटिस दो मोतबिरान के रूबरू चरपा करना अंकित किया है, चरपादगी किस आधार पर की गई है, का कहीं उल्लेख नहीं है और नोटिस तामिल प्रक्रिया के अन्तर्गत बाद चरपादगी तहसीलदार पचपदरा द्वारा तरदीक नहीं है, तहसीलदार पचपदरा द्वारा की गई कार्यवाही

जिला कलेक्टर  
बडमेर

से प्राकृतिक न्याय के सिद्धान्त का उल्लंघन हुआ है। प्राकृतिक न्याय का सिद्धान्त यह है कि कोई भी आदेश पारित करने से पूर्व प्रभावित पक्षकार को समुचित सुनवाई का पर्याप्त अवसर दिया जावे। जिसके अभाव में तहसीलदार पंचपदरा द्वारा की गई कार्यवाही विधिवत नहीं कही जा सकती है। अतः न्याय हित में उन्हें अपना पक्ष प्रस्तुत करने के लिये अवसर दिया जाना उचित पाया जाता है। अपीलाधीन पत्रावली के अवलोकन प्रार्थी -रेस्पोंडेंट बुधाराम ने गौजा जोरला के 1034/471 व 1043/472 की 1-07 बीघा भूमि पर अपीलांदस द्वारा किये गये अतिक्रमण को हटाने हेतु प्रस्तुत प्रार्थना पत्र पर तहसीलदार ने मौके की पैमाइश हेतु दल गठित करने का कोई आदेश नहीं है। पारित अपीलाधीन आदेश दिनांक 16.09.2016 में खसरा नम्बर 1034/471 व 1043/472 की 1-07 बीघा भूमि का अतिक्रमण दर्शाते हुए अतिक्रमी को बेदखली का आदेश पारित किया गया है। जिससे यह स्पष्ट नहीं है कि अपीलांदस द्वारा रेस्पोंडेंट की भूमि पर कब्जा किया है अथवा नहीं? यदि किया गया है तो कितना और कब? यह तमाम तथ्य सुनिश्चित किये बिना पारित अपीलाधीन आदेश को न्यायोचित नहीं ठहराया जा सकता। अपीलांद ने अपील के साथ देशी से प्रस्तुत करने बाबत धारा 5 लिमिटेशन एक्ट के तहत प्रार्थना पत्र एवं शपथ पत्र पेश किया है, जो अपील के तथ्यों को देखते हुए स्वीकार किये जाने योग्य है, जो स्वीकार किया जाकर अपील अंदर मियाद सुमार की जाती है।

- उपरोक्त विवेचन के फलस्वरूप अपीलांदस की अपील स्वीकार की जाकर अपीलाधीन आदेश दिनांक 16.09.2016 को अपास्त किया जाता है, और मामला तहसीलदार पंचपदरा को इस निर्देश के साथ प्रति-प्रेषित किया जाता है कि दोनों पक्षकारान को सुनवाई एवं साक्ष्य का समुचित अवसर प्रदान कर, मौके की पैमाइश हेतु दल गठित कर बाद जॉच नियमानुसार उचित आदेश पारित करें।



निर्णय आज दिनांक 12.07.2017 को खुले न्यायालय में सुनाया गया।

(शिवप्रसाद एम.नकाले)  
जिला कलक्टर, बाडमेर  
जिला कलक्टर  
बाडमेर

जिला कलक्टर, बाडमेर  
जिला कलक्टर  
बाडमेर